

## Il-Ġimgha

### Ir-Raba' ġimgha tas-salterju

**V.** O Alla, ejja ehlisni.

**R.** Mulej, fittex ġhinni.

Glorja. Kif kien mill-bidu. Hallelujah.

### INNU

1.

Nizzuk ħajr, Mulej, li tajtna  
jum ix-xogħol fil-ġhalqa tiegħek:  
frott il-ħidma noffruh lilek,  
bħal qaddejja umli tiegħek.

2.

Rodd, ġhalhekk, il-ħlas imwiegħed  
lill-haddiema li qdewk sewwa,  
biex ifaħħru 'l min qabbadhom,  
Sid ħanin u qalbu tajba.

3.

Int li qiegħed issejħilna,  
ġħax ħlas kbir hemm jistenniena,  
ġhinna nerfġhu l-piż li jmissna,  
kun is-serħ wara t-tbatija.

4.

Ġieħ u sebħ ġhal dejjem, Kristu,  
Sultan twajjeb, jintradd lilek,  
lill-Missier, u lill-Ispirtu  
Difensur u Farag tagħna. Amen.

### SALMODIJA

**Ant. 1** Kuljum irrid inbierkek, Mulej, u fuq l-ġhegubijiet tiegħek nithaddet.

**L-Ġhid:** Alla hekk ħabb id-dinja li ta lil Ibnu l-waħdieni, hallelujah.

### Salm 144 (145)

**I**

Ha nkabbrek, Alla tiegħi, sultan, \*  
u nbierkek ismek ġhal dejjem ta' dejjem.  
Kuljum irrid inbierkek, \*  
u nfahħar ismek ġhal dejjem ta' dejjem.

Kbir il-Mulej, ta' min ifaħħru ħafna, \*  
bla tarf il-kobor tiegħu.

Nisel lil nisel isebbaħ ġhemilek, \*  
u s-setgħa tiegħek ixandru.

Il-gmiel u l-kobor tas-sebh tiegħek iħabbru, \*  
u fuq l-għegubijiet tiegħek jithaddtu.  
Il-qawwa ta' l-għemejjel tiegħek tal-biza' jxandru; \*  
u jien fuq l-għemejjel kbar tiegħek nithaddet.  
It-tjubija tiegħek bla qjies ifakkru, \*  
jgħajtu bil-ferħ minħabba l-gustizzja tiegħek.

Twajjeb u ħanin il-Mulej, \*  
idum biex jagħdab u kollu tjeiba.  
Twajjeb ma' kulhadd il-Mulej, \*  
tjubitu fuq kull ma għamel.

Kull ma għamilt iroddlok ħajr, Mulej; \*  
iberkuk il-ħbieb tiegħek kollha.  
Is-sebh tas-saltna tiegħek ixandru, \*  
fuq is-setgħa tiegħek jitkellmu,  
biex jgharrfu lill-bnedmin il-qawwa tiegħek, \*  
u s-sebh u l-gmiel tas-saltna tiegħek.  
Saltnatek hi saltna għaż-żminijiet kollha, \*  
minn nisel għal nisel il-ħakma tiegħek.

**Ant.** Kuljum irrid inbierkek, Mulej, u fuq l-għegubijiet tiegħek nithaddet.

**Ant. 2** Għajnejn kulhadd iħarsu lej, Mulej; inti qrib lejn kull min isejjahlek.

**L-Għid:** Kull gieħ u glorja lis-Sultan ta' dejjem, li ma jmutx u ma jidhirx, hallelujah.

## **II**

Ta' kelmtu l-Mulej fil-wegħdijiet tiegħu kollha, \*  
twajjeb f' dak kollu li għamel.  
Iwiežen il-Mulej 'il kull min se jaqa', \*  
iqajjem 'il kull min hu mitluq.  
Għajnejn kulhadd iħarsu lej, Mulej, \*  
u inti tagħtihom l-ikel f' waqtu.  
Int tiftaħ idek, \*  
u xxabba' 'l kulhadd bil-gid!

Ġust il-Mulej fl-imgħiba tiegħu kollha, \*  
twajjeb f' dak kollu li għamel.  
Qrib il-Mulej lejn kull min isejjahlu, \*  
lejn kull min isejjahlu fis-sewwa.  
Jaqtgħalhom xewqithom lil dak li jibzgu minnu, \*  
jisma' l-għajta tagħhom, u jsalvahom.  
Iħares il-Mulej lil ħbiebu kollha, \*  
imma lill-ħżiena kollha jeqridhom.

Tifhir il-Mulej ixandar fommi; †  
u jbierek kulhadd l-isem qaddis tiegħu \*  
għal dejjem ta' dejjem!

**Ant.** Għajnejn kulhadd iħarsu lej, Mulej; inti qrib lejn kull min isejjahlek.

**Ant. 3** Sewwa u veri t-triqat tiegħek, Sultan tal-ġnus.

**L-Għid:** Il-Mulej il-qawwa u l-fohrija tiegħi: hu sar għalijs-s-salvazzjoni, hallelujah.

### **Kantiku (Apok 15,3-4)**

Kbar u ta' l-għageb l-għemejjel tiegħek, \*  
Mulej, Alla li tista' kollox;  
sewwa u veri t-triqat tiegħek, \*  
Sultan tal-ġnus.

Min, Mulej, ma jibżax minn ismek? \*  
Min ma jsebbħux?  
Għaliex int waħdek qaddis: †  
u l-ġnus kollha jiġu jinjtehtu quddiemek, \*  
għax magħrufa saru l-ġudizzji tiegħek.

**Ant.** Sewwa u veri t-triqat tiegħek, Sultan tal-ġnus.

### **LEZZJONI QASIRA Rum 8,1-2**

Ma hemm ebda kundanna għal dawk li jgħixu fi Kristu Ġesù. Għax il-liġi ta' l-Ispirtu li jagħti l-hajja fi Kristu Ġesù helsitni mil-liġi tal-mewt u tad-dnub.

### **RESPONSORJU QASIR**

**R.** Kristu miet għal-dnubietna, \* Biex iressaqna lejn Alla. Kristu.

**V.** Tawh il-mewt fil-ġisem, imma ha l-hajja fir-ruħ. \* Biex iressaqna lejn Alla. Glorja. Kristu.

**Ant. tal-kant. ta' Marija** Ftakar, Mulej, fil-ħniena tiegħek, bħalma wegħedt lil missirijietna.

Ruħi tfahhar il-kobor tal-Mulej, \*  
u l-ispirtu tiegħi jifrah f'Alla s-Salvatur tiegħi,  
għax hu xehet għajnejh  
fuq iċ-ċokon tal-qaddejja tiegħu. \*  
Iva, minn issa 'l quddiem  
kull nisel jibda jsejjaħli hienja.  
Għax is-Setgħani għamel miegħi hwejjeġ kbar; \*  
qaddis hu l-isem tiegħu.  
Il-ħniena tiegħu tinfirix f'kull zmien \*  
fuq dawk li jibżgħu minnu.

Hu wera l-qawwa ta' driegħu, \*  
xerred lil dawk li huma mkabbra f'qalbhom.  
Niżżel is-setgħana minn fuq it-tron tagħhom, \*  
u għolla ċ-ċkejknin.  
Mela b'kull ġid lil min hu bil-ġuħ, \*  
u l-għonja bagħathom 'il barra b'xejn.

Ha hsieb Izrael, qaddej tiegħu, \*  
għax ftakar fil-ħniena tiegħu  
- bħalma wiegħed lil missirijietna - \*  
b'riżq Abraham u nisl u għal dejjem.

### **Glorja ...**

**Ant. tal-kant. ta' Marija** Ftakar, Mulej, fil-ħniena tiegħek, bħalma wegħedt lil missirijietna.

### **PREĊI**

Dawk kollha li għarf u l-isem ta' Kristu jqiegħdu t-tama tagħhom fih. Aħna wkoll nimitlew bil-fiduċja u ngħidulu:

*Mulej, ħniena.*

Ftakar, Feddej ħanin, li aħna bnedmin dgħajfa u malajr naqgħu:

- qawwina u wettaqna dejjem bil-grazzja tiegħek.

Aħna midinbin imsejtna u noffenduk għal kull haġa ta' xejn:

- eħlisna minn ħżunitna u aghmel li dejjem nitolbuk maħfra.

Aħna nregħxuk bi ħtija, imma int twarrab minn fuqna l-korla tiegħek meta nindmu:

- bieghed minna l-kastigi tiegħek li jisthoqqulna minħabba dnubietna.

Int ħfirt lill-midinba li nidmet, u rfajt fuq dirgħajk in-nagħga li kienet mitlufa:

- la ċcaħhadna qatt mill-ħniena tiegħek.

Kun twajjeb ma' dawk li ttamaw fik tul ħajjithom fuq l-art:

- daħħalhom minn bwieb is-sema li ftaħtilna b'salibek.

### **Missierna**

#### **Talba**

O Alla ħanin li tista' kolloxx, int ridt li Ibnek ibati u jmut għas-salvazzjoni tad-dinja kollha; aghmel li l-poplu tiegħek iħabrek biex joffrilek lilu nnifsu bħala vittma ħajja u jseħħlu jasal fil-milja ta' mħabbtek. B'Ibnek.

#### **Gheluq**

Il-Mulej iberikna, iħarisna minn kull deni, u jwassalna għall-ħajja ta' dejjem. **Amen.**